




दैनिक अक्षरराज

संपूर्ण महाराष्ट्रातून एकाच वेळी प्रसिद्ध

बुलडाणा, मंगळवार, दि.२४ जून २०२५

वर्ष : ०४, अंक : ३१३

पाने : ०४, किंमत : ०३ रुपये

संपादक : विनोद कैलास गोरे

RNI NO. : MAHMAR/2022/82056

Follow Us On : www.aksharaj.in

Email : newsaksharaj2021@gmail.com

अकरावी प्रवेशाचा गोंधळ, महायुतीत मतभेद...

अक्षराज : वृत्तसंकलन

दि.२३, परभणी :

महायुतीमधील राष्ट्रवादी काँग्रेसचे शिक्षक आमदार विक्रम काळे यांनी सरकारला घरचा आहेर दिल्याचं बघायला मिळत आहे. सरकारने अकरावीचे प्रवेश ऑनलाईन प्रक्रिया मार्फत करण्याची गरज नव्हती. यापूर्वी देखील महाविकास आघाडी सरकार असताना शिक्षण मंत्री वर्षा गायकवाड यांनी हा निर्णय घेतला होता.

पण त्यांचा तो निर्णय आम्ही हाणून पाडला होता. आजही शाळा सुरू होऊन दोन आठवडे झाले आहेत. पण अद्यापही अकरावीचे कॉलेज सुरू झाले नाहीत. आजही अकरावीची प्रवेश प्रक्रिया पूर्ण झाली नाही. आजही १०० टक्के अकरावीचे प्रवेश पूर्ण झाले नाहीत. त्यामुळे सरकारने घेतलेल्या ऑनलाईन प्रवेशाचा हा निर्णय फसला आहे, असे म्हणत राष्ट्रवादी काँग्रेसचे शिक्षक आमदार विक्रम काळे यांनी सरकारलाच घरचा आहेर दिला आहे. परभणीच्या जिल्हाधिकारी कार्यालयात जिल्हा नियोजन समितीची बैठक संपन्न झाली. या बैठकीला आमदार विक्रम



काळे उपस्थित होते. ही बैठक संपन्न झाल्यानंतर त्यांनी पत्रकारांशी संवाद साधला.

अकरावीची ऑनलाईन प्रवेश प्रक्रिया योजना ही मुंबई, पुण्यासारख्या मेट्रोपोलिटन सिटीमध्ये राबवली जाते. कारण मुंबई, पुणे सारखी शहरे फार मोठी आहेत. त्यांचे क्षेत्रफळ मोठं आहे. त्यामुळे या शहरांमध्ये किती अकरावीची कॉलेज आहेत हे विद्यार्थ्यांना या प्रवेशाच्या माध्यमातून कळते. त्यामुळे या मोठ्या शहरांमध्ये अकरावीचे प्रवेश ऑनलाईन प्रवेश प्रक्रिये माध्यमातून करणे सोयीचे जाते. आणि याचा फायदा

विद्यार्थ्यांना आणि संबंधित कॉलेज प्रशासनाला देखील होतो. पण आता हा निर्णय महाराष्ट्रभर लागू केला आहे, असं विक्रम काळे म्हणाले.

सरकारला असे करायची गरज नव्हती. कारण परभणी, लातूर, नांदेड, धाराशिव सारख्या ग्रामीण भागामध्ये मोजकेच कॉलेज आणि विद्यार्थी संख्या असते. अशा ठिकाणी सरळ प्रवेश होत असताना ऑनलाईन प्रक्रिया राबवून विद्यार्थी आणि कॉलेज प्रशासनामध्ये चांगलाच संभ्रम निर्माण झाला आहे. ग्रामीण भागातील विद्यार्थ्यांना अकरावीचे एंडमिशन कसे घ्यायचे याविषयी मोठा

संभ्रम निर्माण झाला आहे, अशी भूमिका आमदार विक्रम काळे यांनी मांडली.

शाळा सुरू होऊन दोन आठवडे पूर्ण झाले असले तरी अद्यापही मराठवाड्यामध्ये १००% अकरावीची एंडमिशन प्रक्रिया पूर्ण झाली नाही. त्यामुळे सरकारने घेतलेला हा निर्णय फसला आहे. आम्ही लवकरच शिक्षण मंत्र्यांची भेट घेणार असून राहिलेले अकरावीचे प्रवेश ऑफलाईन पद्धतीने करण्यात यावे, अशी मागणी करणार आहोत, अशी माहिती आमदार विक्रम काळे यांनी दिली. एकंदरीतच अकरावीचे ऑनलाईन प्रवेश प्रक्रिया संदर्भात मात्र सरकारमधीलच घटक पक्षांमध्ये प्रचंड नाराजी असल्याचे दिसून आले आहे.

राष्ट्रवादी काँग्रेसचे आमदार विक्रम काळे यांनी सरकारने घेतलेल्या हा निर्णय फसला असल्याचे म्हणत आपल्याच सरकारला घरचा आहेर दिला आहे. त्यामुळे आता येणाऱ्या काळात राज्य सरकार अकरावी प्रवेशा संदर्भात काय निर्णय घेईल हे पहावे लागणार आहे. पण सध्या तरी महायुतीमधीलच आमदार सरकारच्या या निर्णयावर चांगलेच नाराज असल्याचे दिसून येत आहे.

पुण्याच्या राजकारणातील मोठी बातमी, बडा नेता 'मशाली'चं 'शिवबंधन' सोडणार

अक्षराज : वृत्तसंकलन

दि.२३, पुणे :

पुण्यातल्या राजकारणातील मोठी बातमी समोर येत आहे. शिवसेना उद्धव बाळासाहेब ठाकरे पक्षाचे नेते महादेव बाबर उद्या उपमुख्यमंत्री अजित पवार यांच्या नेतृत्वातील राष्ट्रवादी काँग्रेस पक्षात प्रवेश करणार आहेत. महादेव बाबर हडपसर विधानसभा मतदारसंघाचे माजी आमदार आहेत. ते उद्या अजित पवारांच्या उपस्थितीत राष्ट्रवादी काँग्रेस पक्षात प्रवेश करणार आहेत. त्यांचा मुंबईत उद्या राष्ट्रवादीच्या पक्ष कार्यालयात जाहीर प्रवेशाचा कार्यक्रम पार पडणार आहे. महादेव बाबर यांच्या पक्षप्रवेशाने पुणे महापालिका निवडणुकीसाठी राष्ट्रवादीची ताकद वाढणार आहे. विधानसभा निवडणुकीत तिकीट न मिळाल्यामुळे उद्धव ठाकरेच्या शिवसेनेला महादेव बाबर यांनी जय महाराष्ट्र केला होता.

महादेव बाबर यांनी राष्ट्रवादी काँग्रेस पक्षात प्रवेश करणं हा पुण्यात उद्धव ठाकरे यांच्या शिवसेनेला मोठा धक्का आहे. महादेव बाबर यांच्या सोबत निलेश मगर, योगेश सासणे तसेच

मोठ्या संख्येने शिवसैनिक राष्ट्रवादीत प्रवेश करणार आहेत. महापालिकेच्या निवडणुकीच्या अनुषंगाने शिवसेनेला हा मोठा धक्का आहे. उपनगरात शिवसेनेची ताकद म्हणून माजी आमदार महादेव बाबर यांची ओळख होती. त्यांनी शिवसेनेच्या अनेक कार्यक्रमांना देखील अनुपस्थिती लावली होती.

महादेव बाबर यांच्या नाराजीचं नेमकं कारण काय ?

महादेव बाबर हे सध्या ठाकरे गटात होते. पण सक्रिय नव्हते. त्यांना हडपसर विधानसभा मतदारसंघात निवडणूक लढवायची होती. पण शरद पवारांच्या राष्ट्रवादीने ही जागा आपले शहराध्यक्ष प्रशांत जगताप यांच्यासाठी राखून ठेवली. त्यामुळे महादेव बाबर नाराज झाले होते. नाराज महादेव बाबर यांनी म.हा.विकास आघाडीचे काम देखील केलं नव्हतं. याचा फटका प्रशांत जगताप यांना निवडणुकीत बसला होता आणि त्यांचा पराभव देखील झाला होता.

महादेव बाबर यांना उमेदवारी मिळवण्यासाठी पुणे शहरातील स्थानिक शिवसैनिकांनी मोठ्या प्रमाणात प्रयत्न



केला होता. शिवसेना उपनेता सुषमा अंधारे यांनी तर हडपसरची जागा ही शिवसेनेला सुटली असून आमचे उमेदवार हे महादेव बाबर असतील असं घोषित केलं होतं. सुषमा अंधारे यांच्या या घोषणेनंतर खासदार सुप्रिया सुळे आणि सुषमा अंधारे यांच्यामध्ये वाक युद्ध रंगल्याचे पाहायला मिळालं होतं. अखेर वाटाघाटीमध्ये ही जागा राष्ट्रवादीला सुटल्यामुळे महादेव बाबर हे नाराज झाले होते.

विधानसभा निवडणुकीच्या निकालानंतर त्यांनी उपमुख्यमंत्री एकनाथ शिंदे यांची देखील भेट घेतली होती. या भेटीनंतर महादेव बाबर शिंदे गटात

प्रवेश करणार अशी चर्चा होती. मात्र बाबर यांच्या प्रवेशाला शिंदे गटातील हडपसरमधील स्थानिक नेत्यांचा विरोध होता.

महादेव बाबर यांचा

राजकीय प्रवास

१९९७ मध्ये ते पहिल्यांदा पुणे महानगरपालिकेत नगरसेवक म्हणून निवडले गेले.

२००२ मध्ये ते पुन्हा नगरसेवक म्हणून निवडले गेले.

महादेव बाबर यांनी २००९ मध्ये शिवसेनेच्या तिकिटावर हडपसर विधानसभा मतदारसंघातून निवडणूक लढवली. या निवडणुकीत महादेव बाबर यांचा विजय झाला होता. महादेव बाबर यांनी काँग्रेसच्या चंद्रकांत शिवकर यांचा १० हजार मतांनी पराभव केला होता. त्यांना ६५ हजार ५१७ इतके मत मिळाली होती.

त्यानंतर २०१४ साली भाजप आणि शिवसेनेची युती तुटल्यानंतर मोदी लाटेत महादेव बाबर यांचा भाजपचे योगेश टिळेकर यांनी ३० हजार मतांनी पराभव केला होता.

ज्याने सात जन्मांचं वचन दिलं त्यानेच 'त्या' व्यवसायासाठी पाठवलं

अक्षराज : प्रतिनिधी

दि.२३, बुलढाणा : महिला सुरक्षित राहाव्यात याकरता अनेक उपाययोजना कायदे कठोर करण्याची भाषा वारंवार केली जाते. दिवसेंदिवस मुख्यतः नवविवाहित महिलांना घरातूनच असुरक्षित असल्याच्या भावना समोर येत आहे.

ग्रामीण भाग असो की शहरी मात्र कुठेच त्या सुरक्षित नाही आणि जेव्हा लग्न झाल्यानंतर स्वतःचे हक्काचे घर सोडून ते आपल्या नवीन संसाराचे स्वप्न थाटतात तिथे नको त्या गोष्टी त्यांना कराव्या लागतात आणि अशा वेळेस त्यांना उचलावे लागते कठोर पाऊल. मात्र यावेळेस चक्क या महिलेने एक प्रकारे पतीला अद्वलच घडवली.

नेमकं बुलढाण्यात घडलं तरी काय ?

बुलढाणा जिल्ह्यातील खामगाव येथे एका ३२ वर्षीय पीडीतेस वेश्या व्यवसाय करण्यासाठी दोन दिवस घरात डांबून बलात्कार करत मारहाण करण्यात आल्याची तक्रार मेहकर तालुक्यातील



जानेफळ पोलीस स्टेशनला प्राप्त झाली आहे. सदर तक्रारीवरून पोलिसांनी ८ जणांविरुद्ध विविध कलम नुसार गुन्हे दाखल करून त्यातील तिघांना अटक केली आहे.

याबाबत सविस्तर असे की जानेफळ पोलीस स्टेशन हद्दीतील एका गावातील पीडीतेला पती, सासू व नणंद अशा घरातीलच तिघांनी सन २०१५ ते २६ एप्रिल २०२५ दरम्यान स्वतःच्या आर्थिक फायद्यासाठी वेश्याव्यवसाय करण्यास प्रवृत्त केले. तसेच वेश्या व्यवसाय केला नाही तर पीडितेवर शारीरिक अत्याचार केले आणि सासू आणि नणंद

यांच्या सांगण्यावरून शाम मधुकर मेटकर रा. जानेफळ तालुका मेहकर, शेख मोहम्मद शेख शब्बीर रा. वरवंड तालुका मेहकर व इतरांनी पीडीतेवर बलात्कार केला आणि मारहाण करून दोन दिवस घरात डांबून ठेवले.

या प्रकरणी पती, सासू, नणंद तसेच शाम मधुकर मेटकर (वय ३६) व शेख मोहम्मद शेख शब्बीर (वय ४५) व इतर तिघे जण अशा ८ जणांविरुद्ध कलम ६४ (१), ७० (१) भा. न्या. संहिता सह कलम ५, अनैतिक व्यापारास प्रतिबंध अधिनियम नुसार गुन्हे दाखल करण्यात आले आहेत. यातील आरोपी शाम मधुकर मेटकर, शेख मोहम्मद शेख शब्बीर व पिडित महिलेची नणंद यांना अटक करण्यात आली आहे. अटक करण्यात आलेल्या आरोपींना मेहकर न्यायालयात हजर करण्यात आल्यानंतर त्यांना २दिवसाची पोलीस कोठडी सुनावण्यात आली आहे. पुढील अधिक तपास जानेफळ पोलीस करित आहेत.

थोडक्यात

ठाण्यात अवघ्या २० लाखांत साकार होणार स्वप्नातलं घर

म्हाडाची तब्बल ६२४८ घरांसाठी लॉटरी...

अक्षराज : संजय पंडित

दि.२३, मुंबई :

ठाण्यामध्ये घर घेण्याचा विचार करणाऱ्यांसाठी अतिशय आनंदाची बातमी आहे. म्हाडा सर्व सामान्यांना ठाण्यात अवघ्या २० लाख रुपयांच्या आत घर देणार आहे. आर्थिकदृष्ट्या दुर्बल घटकासाठी (एथड) प्रधानमंत्री आवास योजना अंतर्गत घरांच्या किमती ठरवल्या जाणार आहेत. शिरगाव आणि खोनी भागात असणाऱ्या ६२४८ घरांच्या किमतीमध्ये बदल करण्यात आला आहे. या अंतर्गत ठाण्यामध्ये म्हाडा कोकण बोर्ड ६२४८ घरांची विक्री करणार आहे. ठाण्यातील शिरगांव येथील म्हाडाच्या ५२३६ घरांच्या सुधारित किमतीला मान्यता दिली आहे. घराच्या किंमत १९ लाख २८ हजार रुपयांमध्ये घर मिळणार आहे. खोणी येथे १.१२ घरांच्या किमतीमध्ये १ लाख रुपयांनी कपात करण्यात आली आहे. आता येथील म्हाडाचे घर १९ लाख ११ हजार रुपयांना घर मिळेल, असे म्हाडाचे उपाध्यक्ष आणि मुख्य कार्यकारी अधिकारी संजीव जयस्वाल (आयएसएस) यांनी सांगितले.

ठाण्यामध्ये घर खरेदी करणाऱ्यांसाठी ही चांगली संधी असेल, असे म्हाडा कोकण बोर्डाच्या अधिकारी रेवती गायकवाड यांनी सांगितले. या योजनेसाठी कोणतीही डेडलाईन नाही, सर्व घरांची विक्री होईपर्यंत ही योजना चालूच राहणार आहे, असेही गायकवाड यांनी सांगितले. प्रत्येकाचं घराचे स्वप्न पूर्ण व्हावं. गरीब आणि मध्यमवर्गीय असणाऱ्यांना फायदा व्हावा, हा म्हाडाचा मुख्य उद्देश आहे, असे म्हाडाच्या अधिकाऱ्याने सांगितले. म्हाडाच्या नियमांनुसार, एथड कॅटेगरीमधील लोकांना या घराचा लाभ घेता येऊ शकतो. ६ लाख ते ९ लाख रुपयांच्या घरात कमावणारा प्रत्येकजण डखत्र श्रेणी अंतर्गत घरासाठी अर्ज करू शकतो. ९ लाख ते १२ लाख रुपयांचे वार्षिक उत्पन्न असणारा प्रत्येकजण एमआयजी अंतर्गत अर्ज करू शकतो. तर १२ लाखांपेक्षा जास्त वार्षिक उत्पन्न असणारा प्रत्येकजण कखत्र साठी अर्ज करू शकतो.

घरांच्या किमती कमी करण्यासोबतच म्हाडाने आणखी एक खुशखबर दिली. मुंबईमध्ये यंदाच्या दिवाळीत पाच हजार घरांची लॉटरी निघणार आहे. म्हाडाच्या अधिकारी संजीव जयस्वाल यांनी एप्रिलमध्ये याबाबतची माहिती दिली आहे. सप्टेंबर-ऑक्टोबरमध्ये मुंबईच्या वेगवेगळ्या भागात पाच हजार घरांची लॉटरी निघणार असून तयारी अंतिम टप्प्यात आहे.



पोंभुर्णा तालुक्यातील वीजपुरवठा सुरळीत करा अन्यथा

जनआंदोलन उभारु : आ.सुधीर मुनगंटीवार

अक्षराज : वसंत वडस्कर

दि.२३, पोंभुर्णा (चंद्रपूर) :

पोंभुर्णा तालुक्यात वारंवार वीजपुरवठा खंडित होत असल्याने नागरिकांमध्ये तीव्र असंतोष आहे. शिक्षण, शेती, वैद्यकीय सुविधा, उद्योगधंदे आणि दैनंदिन जीवनावर गंभीर परिणाम होत आहे. ही स्थिती असह्य झाल्याचे नागरिकांचे म्हणणे आहे. या पार्श्वभूमीवर राज्याचे माजी वने, सांस्कृतिक कार्य व मत्स्यव्यवसाय मंत्री आ. सुधीर मुनगंटीवार यांनी वीज वितरण कंपनीच्या कार्यक्षेत्रातील उपस्थित करून जिल्हाधिकारी यांना लेखी निवेदन सादर केले आणि यंत्रणेमध्ये तातडीने सुधारणा करण्याची मागणी केली आहे. आ. मुनगंटीवार यांनी निवेदनात म्हटले आहे की, वीज वितरण यंत्रणेतील नियोजनशून्यता आणि उदासीनेतेमुळे जनतेचे प्रचंड नुकसान होत आहे. विजपुरवठा वारंवार खंडित होत असल्याने शाळा-महाविद्यालयांना प्रवेश प्रक्रिया व इतर कामांमध्ये त्रास सहन करावा लागत आहे. शेतकरी हेराण झाले आहेत आणि लघुउद्योजकांना मोठा आर्थिक फटका बसत आहे. यंत्रणेकडून वेळेवर ट्रान्सफॉर्मर बदलले जात नाहीत, दुर्स्तीला वेळ लागतो त्यामुळे एकदा लाईट गेली की पुन्हा सुळीत होण्यास प्रचंड वेळ लागतो. यासंदर्भात अनेकांनी माझ्याकडे तक्रारी केलेल्या आहेत. या संपूर्ण परिस्थितीमध्ये बदल झाला नाही, यंत्रणेत तातडीने सुधारणा झाल्या नाहीत, तर भारतीय जनता पार्टीच्या माध्यमातून वीज वितरण कंपनीच्या विरोधात जनआंदोलन उभारण्यात येईल, असा थेट इशारा आ. म. नुगंटीवार यांनी विज वितरण कंपनीला दिला. तसेच, यंत्रणांनी जनतेच्या भावना समजून घेत तत्काळ कृती करावी आणि सुधारणा प्रक्रिया सुरू करावी, अशी मागणी करत प्रशासनाच्या वीजवितरण व्यवस्थापनावर त्यांनी गंभीर प्रश्नचिन्ह उपस्थित केले आहे.



नागपुरकरांनी थकवले २४८ कोटी!

दि.२३, नागपूर : उपराजधानीतील वाहनचालकांना वाहतूक शिस्तीचे धडे देण्यासाठी वाहतूक शाखेकडून विविध उपक्रम राबविण्यात येत आहेत. दुचाकी वाहनचालकांना हेल्मेट सक्ती करण्यासाठी विशेष प्रयत्न करण्यात आले. त्यात वाहतूक पोलिसांना मोठे यशही मिळाले. हेल्मेटसह अन्य नियमभंग करणाऱ्या चालकांचे मोबाइलद्वारे 'ऑन द स्पॉट' छायाचित्र काढून त्यांना ई-चालान पाठवून दंड वसूल करण्यात मात्र पोलिसांना यश आलेले नाही. गेल्या साडेचार वर्षात नियमभंग करणाऱ्या ३० लाखांवर अधिक वाहन चालकांकडे वाहतूक शाखेचा तब्बल २४८ कोटी रुपयांचा दंड थकीत आहे. तो अद्यापही शासनाच्या तिजोरीत जमा झालेला नाही. नियमतोड्या वाहनचालकांकडे एवढी मोठी रक्कम थकीत असताना हा दंड कसा वसूल करायचा, असा प्रश्न वाहतूक पोलिसांना पडला आहे. ई-चालानमुळे चालकांना वाहतुकीची शिस्त लागेल, अशी अपेक्षा वाहतूक पोलिसांना होती. परंतु, ही अपेक्षा फोल ठरली. ई-चालान मिळाल्यानंतरही नियमभंग करणाऱ्यांची संख्या दिवसेंदिवस वाढतच आहे. २०२१ ते यावर्षी मे अखेरपर्यंत एकूण ३० लाख ५ हजार ७२४ ई-चालानचे २४८ कोटी १९ लाख ५३ हजार ६५० रुपये वाहनचालकांकडे थकीत आहेत.

संपादकीय



अमेरिकेचे कुटील धोरण

सध्या अमेरिकेला पाकिस्तान प्रेमाचा भलताच उमाळा आहे. पाकिस्तान हा दहशतवाद पसरवणारा जगातील पहिल्या क्रमांकाचा देश असून पाकिस्तान हीच दहशतवादाची फॅक्टरी आहे हे माहीत असूनही अमेरिका पाकिस्तानसाठी पायघड्या घालत आहे. अमेरिकेचे राष्ट्राध्यक्ष डोनाल्ड ट्रम्प यांचे तर पाकिस्तान प्रेम उजू चालले आहे. पाकिस्तान आपल्यासाठी खास देश आहे असे वक्तव्य त्यांनी नुकतेच केले आहे इतकेच नाही तर पाकिस्तानचे लष्करप्रमुख जनरल मुनीर यांनी यांना त्यांनी व्हाइट हाऊसमध्ये खास निमंत्रण देऊन त्यांच्यासोबत जेवण करत त्यांची सरबारी केली. अमेरिकेच्या इतिहासात पहिल्यांदाच अमेरिकेच्या राष्ट्राध्यक्षांनी एखाद्या देशाच्या लष्करप्रमुखाला बोलावून त्याचा इतका मोठा सन्मान केला आहे. व्हाइट हाऊसमध्ये देशाचे प्रतिनिधी म्हणून देशाच्या राष्ट्रपती, पंतप्रधान किंवा मंत्र्यांना निमंत्रित केले जाते. पाकिस्तानचे जनरल जिया - उल - हक, जनरल आयुब खान आणि जनरल परवेज मुशर्रफ यांना व्हाईट हाऊसने निमंत्रण दिले होते पण ते पाकिस्तानचे लष्करप्रमुख म्हणून नव्हे तर पाकिस्तानचे राष्ट्रपती म्हणून. व्हाईट हाऊसमध्ये झालेल्या या भेटीत या दोघांत विविध विषयांवर चर्चा झाली. या चर्चे नंतर ट्रम्प यांनी भारत पाकिस्तान युद्ध आपणच थांबवल्याचा पुनरुच्चार केला. पाकिस्तानचे लष्करप्रमुख जनरल आसिफ मुनीर यांनी भारत पाकिस्तान युद्ध थांबवल्याबद्दल ट्रम्प यांचे आभार मानून भारत पाकिस्तान युद्ध थांबवल्याबद्दल ट्रम्प यांना शांततेचा नोबेल पुरस्कार देण्याची मागणी केली. हे सर्व अचंबित करणारे आहे. ज्या पाकिस्तानमुळे जगात दहशतवाद पसरत आहे त्याच पाकिस्तानच्या लष्करप्रमुखाला ट्रम्प बोलावतात त्यांच्यासोबत जेवण करतात. हा ट्रम्प यांचा दुटप्पीपणाच आहे. दहशतवादा विरोधातील लढाईत अमेरिकेचे धोरण किती संघीसाधू आणि स्वार्थी आहे हेच यातून दिसून येते. जनरल आसिफ मुनीर यांना भेटून ट्रम्प काय साध्य करू इच्छितात ? ज्या पाकिस्तानला भारत क्रमांक एकचा शत्रू मानतो त्या पाकिस्तानला जवळ करण्यामागे ट्रम्प यांचा उद्देश काय ? असा प्रश्न विचारला जात आहे. त्याचे उत्तर इराण इझ्राईल यांच्यात सुरू असलेल्या युद्धात मिळेल. मागील आठवड्यात इझ्राईलने इराणच्या आण्विक केंद्रावर हल्ला केला. याला प्रतिउत्तर म्हणून इराणनेही इझ्राईलवर म ठेा हल्ला केला. या हल्ल्यात दोन्ही देशांचे शेकडो नागरिक आणि सैनिक मरण पावले. हा संघर्ष अजूनही चालू आहे. या युद्धाआधी अमेरिकेचे राष्ट्राध्यक्ष डोनाल्ड ट्रम्प यांनी इराणचे सर्वोच्च नेते आयातुला खोमेनी यांना अमेरिकेशी आण्विक करार करण्याची गळ घातली मात्र खोमेनी यांनी ती स्पष्टपणे नाकारली. जर तुम्ही आमचे ऐकणार नसाल तर तुम्हाला त्याची किंमत मोजावी लागेल अशी धमकीच ट्रम्प यांनी तेंव्हा खोमेनी यांना दिली होती. त्यानंतर काही दिवसातच इझ्राईलने इराणवर हल्ला केला याचाच अर्थ अमेरिकेच्या चिंथावणीवरूनच इझ्राईलने हा हल्ला केला. एकीकडे भारत पाकिस्तान युद्ध ही थांबवले असा डंका पिटत स्वतःला नोबेल पुरस्कार देण्याची मागणी करायची दुसरीकडे इझ्राईल आणि इराणमध्ये युद्ध पेटवून द्यायचे. ट्रम्प यांचा हा कुटील डाव आता जगाच्या समोर आला आहे. इझ्राईलने इराणवर हल्ला करूनही इराण आपले ऐकत नाही हे लक्षात आल्यावर ट्रम्प यांनी या युद्धात इझ्रायलच्या बाजूने उतरण्याची धमकी दिली. या धमकीलाही इराणने जुमानले नाही त्यामुळे ट्रम्प तात्यांचा तिळपापड झाला आणि अखेर रविवारी अमेरिकेने या युद्धात प्रत्यक्ष भाग घेत इराणच्या तीन आण्विक तळांवर हल्ला केला. या हल्ल्यानंतर संपूर्ण जगभर खळबळ माजली असून अमेरिकेने या युद्धात प्रवेश करणे ही तिसऱ्या युद्धाची नांदी ठरू शकते असे जाणकार म्हणत आहेत. कारण या हल्ल्यानंतर इराणला अनेक देशांनी पाठिंबा दिला असून अमेरिकेचा निषेध केला आहे. या हल्ल्यानंतर इराणने रशियाशी संंधान बांधले असून रशियाने इराणला पाठिंबा दिला आहे. अमेरिकेने पुन्हा इराणवर हल्ला केला तर रशिया इराणच्या बाजूने युद्धात उतरेल असे आश्वासन इराणला रशियाने दिले आहे. जर रशिया या युद्धात उतरलाच तर तिसऱ्या महायुद्धाला तोंड फुटेल. अशा अवस्थेत अमेरिकेला आशिया खंडात स्वतःचा हक्काचा लष्करी तळ हवा आहे आणि पाकिस्तान हा त्यासाठी सर्वात सोईस्कर आणि योग्य देश आहे अशी त्यांची धारणा आहे. भविष्यात इराण आणि रशिया विरुद्ध लढ्यासाठी पाकिस्तानची भूमी वापरता यावी यासाठीच ट्रम्प यांची ही खेळी आहे. पाकिस्तानला चुचकारण्यामागे ट्रम्प यांचा हाच उद्देश आहे. अर्थात पाकिस्तानच्या हे लक्षात न येण्याइतका पाकिस्तान दुधखुळा नाही. पाकिस्तानला हे माहीत असूनही पाकिस्तान ट्रम्प यांच्या जाळ्यात अडकतोय कारण त्यात त्यांची स्वार्थ आहे. भविष्यात जर भारताने ऑपरेशन सिंदूर सारखी कारवाई केली तर अमेरिकेने पाकिस्तानची बाजू घ्यावी असे त्यांना वाटते म्हणजेच या भेटीमागे अमेरिका आणि पाकिस्तान या दोन्ही देशांचा स्वार्थ आहे. स्वतःच्या स्वास्थासाठी हे दोन्ही देश जगाला युद्धाच्या खाईत लोटत आहेत म्हणूनच या दोन्ही स्वार्थी देशांविरुद्ध जगाने एक होण्याची गरज आहे.

आले 'ज्ञानोबांच्या' मना तेथे.....??

अनंत बोरसे
शहापूर, ठाणे ९५८४९५०३७

मुख्य निवडणूक आयुक्त ज्ञानेश कुमार यांच्या नेतृत्वाखालील निवडणूक आयोगाने पुन्हा एकदा एक निर्णय घेतला या नुसार जर निवडणूक आयोगाच्या एखाद्या निर्णयास कोर्टात आव्हान दिले गेले नसेल तर त्याचे सिसीटीव्ही आणि फुटेज केवळ ४५ दिवसच ठेवण्याचे आणि ते नष्ट करण्याचे आदेश नुकतेच दिले आहे आणि याला कारण दिले आहे ते सिसीटीव्ही फुटेज याचा गैरवापर केला जाऊ शकतो, मात्र आजवर असा गैरवापर कोणी केला केव्हा केला हे मात्र निवडणूक आयोग स्पष्ट करत नाही. वास्तविक पाहता सर्व रेकॉर्ड, सीसीटीव्ही फुटेज हे निवडणूक आयोगाच्या ताब्यात असते मग त्याचा गैरवापर इतर कोणाकडून होईल कसा ? अगोदर नामांकनाचे फुटेज साठी तीन महिने तर नंतरच्या प्रक्रियेसाठी ही मुदत विविध टप्प्यांवर सहा महिने ते एक वर्ष होती मग आताच तातडीने निवडणूक आयोगाने बदल का करावा ? महाराष्ट्र निवडणूकीचे सीसीटीव्ही फुटेज काँग्रेसकडूच मागितले जात आहे आणि ते दिले जाऊ नये यासाठी निवडणूक आयोग सर्वतोपरी प्रयत्न करत आहे हेच यावरून अधोरेखित होते गेल्या वर्षी पंजाब आणि हरियाणा ऊच्च न्यायालयाने एका प्रकरणात सीसीटीव्ही उपलब्ध करून देण्याचे आदेश दिले गेल्या



डिसेंबर मध्ये दिले होते. तर निवडणूक आयोगाने तसे करता येऊ नये म्हणून निवडणूक कायद्याच्या कलमांमधेच बदल करण्याची शिफारस केंद्रीय न्याय मंत्रालयाला केली आणि केंद्र सरकारने तात्काळ निवडणूक नियम बदलून टाकला.

महाराष्ट्र हरियाणा विधानसभा निवडणुकीचे निकाल भाजप सोडून कोणाच्याही पंथी पडत नाहीत. याला कारण निवडणूक आयोगाच आहे. निवडणूक आयोगाला प्रश्न विचारले कि त्याची ऊत्तरे भाजप देते यातच भाजपच्या यशाचे गुपित दडले असावे. आतातर सर्व सामान्य जनतेला रेकॉर्ड उपलब्ध होणार नाही. आजच्या आधुनिक तंत्रज्ञान युगात केवळ काही तासांतच आजवर मतदानाची टक्केवारी जाहीर केली जात होती गेल्या

काही निवडणूकीत मतदानाची टक्केवारी जाहीर करण्यात निवडणूक आयोगाला सात आठ दिवस लागतात, त्याच बरोबर झालेले मतदान आणि मोजलेले मतदान याचा हिशेब जुळत नाही, कि मतदारयादीतील घोळत घोळ मिटत नाही. आदर्श आचारसंहिता पालनाबाबत तर निवडणूक आयोगच गंभीर नाही आणि सत्ताधारी आणि विरोधक यांच्यात दुजाभाव होतो हे नाकारता येत नाही. ही निवडणूक आयोगाची प्रगती म्हणावी कि अधोगती समजावी ?

गेल्या काही वर्षांपासून निवडणूक आयोग आणि वाद हे जणू समिकरणच बनले आहे. निवडणूक आयोगाची कार्यपद्धती आणि विश्वासाहतेतेवरच मोठे प्रश्नचिन्ह निर्माण झाले आहे. निवडणूक आयोग ही घटनात्मक स्वायत्त संस्था आहे हे केवळ कागदावरच असते अन्यथा निवडणूक आयोग हा सत्ताधारी धार्जिणी भूमिका घेतो हे अनेकदा अधोरेखित झाले आहे. काँग्रेसची सत्ता असो कि आजच्या भाजपची सत्ता असो निवडणूक आयोगाचा नेहमीच सदुपयोगापेक्षा दुरुपयोगच अधिक होत आला आहे. केवळ कै. टी. एन शेषन यांच्या काळात निवडणूक आयोगाची ताकद काय असते आणि निवडणूक आयोग कसा असावा हे देशाला दिसले. आपल्या मज्जीतील निवडणूक आयुक्त नेमले जावेत यासाठी तर सोयीप्रमाणे कायदे बनवले जातात. अनेक वर्षे तर इतक्या महत्वाच्या बाबतीत कायदा बनविण्यासाठी कोणत्याही राज्यकर्त्यांकडून गांभीर्यनि विचार केला नाही मोदी सरकारने मात्र कायदा बनवला मात्र त्यात देखील आपल्याच मज्जीतील निवडणूक आयुक्त कसे नेमले जातील याची व्यवस्था करून ठेवली आणि तसेच आयुक्त नेमले आणि राज्यकर्त्यांनी आपल्या

मज्जीतील निवडणूक आयुक्त नेमले ते देखील आपल्या घटनात्मक जबाबदारीचे भान विसरून आपले' काम 'चोखपणे बजावत आहे. राजीव कुमार यांच्या पुढे एक पाऊल पुढे टाकत ज्ञानेश कुमार हे सत्ताधारी पक्षासाठी काहीही करण्यास तयार आहेत हेच दाखवून देत आहेत. निवडणूक आयोग हा तटस्थ पंचा सारखा वागत नसून राजकीय पक्षांमध्ये भेदाभेद करीत आहे. दिवसेंदिवस निवडणूक आयोगाची विश्वासाहता खालावत चालली आहे आणि त्याला एकच कारण ते म्हणजे गेल्या काही वर्षांपासून आजचा निवडणूक आयोग हा निष्पक्षपातीपणे, निर्भीडपणे काम करत नाही तर तो सत्ताधारी पक्षासाठी जणू निवडणूक लढतांना दिसत आहे.

बरं काही बदल करायचे असतील तर निवडणूक आयोग ना कोणा राजकीय पक्षाशी चर्चा करतो ना कोणाला विश्वासात घेतो तो फक्त आपल्या कोणाची तरी 'आज्ञा' पाळताना दिसतो आणि आदेश काढतो. बरं असे बदल हे जर लोकशाही, निवडणूक प्रक्रियेच्या दृष्टीने चांगले असतील तर त्याचे स्वागतच होईल मात्र असे बदल निवडणूक आयोगाच्या हेतुवर संशय निर्माण करतात. त्यामुळेच निवडणूक आयोग हे वारंवार वादग्रस्त ठरत आहे. लोकशाहीत पारदर्शकता, निष्पक्षपातीपणा महत्वाचा असतांना निवडणूक आयोग 'अशी ही बनवाबनवी' लपवाछपवी का करत आहे हे अनाकलनीय आहे. लोकशाहीत निवडणूक आयोगाचे आपले एक वेगळेच महत्त्व आहे मात्र निवडणूक आयोगाच्या कार्यपद्धतीमुळेच लोकशाहीची थळा होत आहे आणि स्तर खालावत चालला आहे. आले 'ज्ञानोबांच्या' मना तेथे.....? असा सध्या निवडणूक आयोगाचा कारभार सुरू आहे का ?

श्रीमंतयोगीच्या विद्यार्थी दत्तक योजनेतून उच्च पदस्थ अधिकारी घडावेत



अक्षराज : साहेबराव परबत

दि.२३, सोलापूर : सोलापुरातील श्रीमंतयोगी युवक प्रतिष्ठानच्या माध्यमातून दरवर्षी गरीब होतकरू विद्यार्थी दत्तक घेतले जातात. हा स्तुत्य उपक्रम आहे. या उपक्रमातूनच उच्चपदस्थ अधिकारी घडतील. विद्यार्थ्यांनी प्रतिकूल परिस्थितीवर मात करून जिद्द, चिकाटी आणि अभ्यासाच्या बळावर यश संपादन करावे, असे

आवाहन छत्रपती शिवाजी नाईट ज्युनिअर कॉलेजचे माजी प्राचार्य शरद डोके यांनी केले.

श्रीमंतयोगी प्रतिष्ठानच्या वतीने रविवारी सोलापुरातील शिवस्मारक सभागृहात यंदाच्या वर्षाचा इयत्ता नववी आणि दहावीच्या गरीब होतकरू विद्यार्थी दत्तक योजनेचा शुभारंभ कार्यक्रम पार पडला. त्याप्रसंगी प्रमुख पाहुणे म्हणून ते बोलत होते. यावेळी विचारमंचावर प्रम

आठ वर्षात ३७१ विद्यार्थ्यांना घेतले दत्तक

श्रीमंतयोग युवक प्रतिष्ठानच्या वतीने गेल्या आठ वर्षात सर्व समाजातील ३७१ विद्यार्थ्यांना दत्तक घेण्यात आले आहे यंदाच्या वर्षी ६१ विद्यार्थ्यांना याचा लाभ दिला आहे. या अंतर्गत विद्यार्थ्यांना गणवेश, वस्त्रा, पुस्तके, बॅग, परीक्षा फी आणि कम्पास पेटी आदी साहित्य देण्यात आले. दानशूर व्यक्तींच्या सहकार्यातूनच हा उपक्रम राबविण्यात येतो, असे प्रतिष्ठानचे संस्थापक महेश कासट यांनी सांगितले.

ुख पाहुणे म्हणून यश डेव्हलपर्सच्या संचालिका सोनीली खानापुरे, उद्योजक राहुल चंडक, धनशी क्लिनिकचे डॉ.अजित दुलंगे, उद्योजक गोविंद मंत्री, विमा सेवा केंद्राचे सोमशंकर कंठीमठ, प्रतिष्ठानचे संस्थापक अध्यक्ष महेश कासट आदी मान्यवर उपस्थित होते.

सुरसंचालन नर्मदा कनकी यांनी केले तर आभार गणेश येळमेली यांनी मानले. कार्यक्रम यशस्वी करण्यासाठी केशव भैर्या, नागेश गडगे, संतोष अलंकुटे, अभिजीत व्हानकळस, श्रीपाद सुत्रावे, दिपक करकी, आकाश लखोटिया, दिनेश मंत्री, श्रीरंग रंगोटी, सुरेश लकडे, महेश ढेंगळे,

रुपा कुताते, शुभांगी लचके, अक्षता कासट, ज्योती कासट, तुसी पुजारी, उमा मुंगुंड, मनुषी कासट आदींसह पदाधिकारी व कार्यकर्त्यांनी परिश्रम घेतले.

गरिबी आर्थिक अडचणीमुळे विद्यार्थी शिक्षणापासून वंचित राहू नये या उद्देशातून श्रीमंतयोगी प्रतिष्ठान हा उपक्रम नियमितपणे राबवत आहे. अशा उपक्रमांची आज नितांत गरज आहे. या उपक्रमासाठी दानशूर व्यक्ती आणि संस्था सहकार्य करतात. या योजनेच्या नियमित यशस्वीतेसाठी सर्वांनी पाठबळ द्यावे, असे आवाहन उपस्थित मान्यवरांनी केले.

दिल्लीच्या तत्तावर आदर्श सरपंच रुपाली जाधव यांनी केली अतिट गावाची ओळख

अक्षराज : बाळू धायगुडे

दि.२२, खंडाळा (सातारा) : दिल्लीतील महाराष्ट्र सदन येथे रविवार दि.२२ जून रोजी भारत रत्न डॉ. बाबासाहेब आंबेडकर 'भारत भूषण पुरस्कार २०२५' ने विविध क्षेत्रातील उल्लेखनीय काम करणाऱ्या नागरिकांचा सन्मान केला गेला. सातारा जिल्ह्यातील सह्याद्रीच्या पर्वत रांगेतील खंडाळा तालुक्यातील शेवटचे गाव म्हणून डॉंगर भागातील ओळखले जाणारे एक छोटेसे अतिट हे एक गाव.

या गावात विविध राजकीय पक्षातील नेते मंडळी.गावच्या सर्वांगीन विकासात खारीचा वाटा उचलत असतात. गावच्या विकासासाठी प्रयत्न करत असतात. याच अतिट गावच्या विद्यमान आदर्श सरपंच रुपालीताई अंकुश जाधव यांचा भारतरत्न डॉ. बाबासाहेब आंबेडकर भारत भूषण पुरस्कार २०२५ देऊन सन्मान करण्यात आला.

सरपंच रुपालीताई जाधव यांनी उपसरपंच व सदस्यांना व ग्रामस्थांना एकत्र घेऊन गावात



विविध सर्वांगीन विकास कामे केली आहेत. सरपंच रुपालीताई जाधव या नेहमीच अतिट गावच्या सर्वांगीन विकासासाठी एकजुटीने सर्वांना सोबत घेऊन विकास कामे करीत असतात.

त्यांनी गावामध्ये पिण्याच्या पाण्यासाठी जलजीवन मिशन योजना, बंदिस्त गटारे, डांबरी रस्ते, सिमेंट रस्ते, स्मशानभूमी सुशोभीकरण, शेती जोड रस्ते, सांभाभंडप, मंदिर सुशोभीकरण शाळा, अंगणवाडी, आरोग्य, शैक्षणिक, सामाजिक क्षेत्रात उल्लेखनीय कामे केलेली आहेत. गावामध्ये विविध उपक्रम राबवून त्या समाज प्रोबोधणाचे काम करीत असतात. व सर्व सामान्य नागरिकांपर्यंत शासकीय योजना पोहचवत

असतात. यामध्ये त्यांनी गावासाठी विविध कंपनीचा सी एस आर निधी उपलब्ध करून गावाचा विकास साधला आहे. यामध्ये एकात्मिक पाणलोट व्यवस्थापन प्रकल्प, एकात्मिक कृषी विकास प्रकल्प, एकत्मिक घनकचरा प्रकल्प, जल तारा प्रकल्प, जुन्या जल स्रोतांचे पुनरुज्जीवन, सौर ऊर्जा, उपजीविका, महिला सक्षमीकरण, शेतकरी, महिला बचत गट, असे विविध उपक्रम राबवून गावाचा सर्वांगीन विकासात शास्वत योगदान दिले आहे. त्यांनी केलेल्या कामाचे गावातून सर्वांकडून कौतुक करण्यात येत आहे.

सरपंच रुपालीताई अंकुश जाधव यांना हा पुरस्कार मिळाल्याबद्दल त्यांचे समस्त ग्रामस्थ मंडळ अतिट, ग्रामपंचायत अतिट गावातील तरुण मंडळ व तसेच विकास सेवा सोसायटी, तंटामुक्ती समिती, शालेय व्यवस्थापन समिती, महिला मंडळ अतिट, भजनी मंडळ अतिट.मुंबई पुणे मार्केट यार्ड.. सर्व राजकीय, सामाजिक क्षेत्रातील मान्यवरांनी कौतुक करून पुढील वाटचालीस शुभेच्छा दिल्या.

कांदा दरांत मोठी तफावत; नाफेडकडून कमी दराने खरेदी,

दि.२३, निफाड : शेतकऱ्यांनी पिकवलेल्या कांद्याला चांगला दर मिळावा यासाठी केंद्र सरकारच्या नाफेड आणि 'एनसीसीएफ'कडून कांदा खरेदीचे उद्दिष्ट देण्यात आले. परंतु, 'नाफेड'कडून मिळणारा दर आणि बाजार समितीत मिळणारा दर यामध्ये जवळपास ३०० ते ५०० रुपयांची प्रतिकिल्ल तफावत असल्याने 'नाफेड'चा उद्देश सफल होताना दिसत नाही. शिवाय दर कमी मिळत असल्याने शेतकऱ्यांमधूनही नाराजीचा सूर आहे.

कांद्याला समाधानकारक दर देता यावा यासाठी केंद्र सरकारने 'नाफेड' आणि 'एनसीसीएफ'च्या माध्यमातून तीन लाख मेट्रिक टन कांदा खरेदीचे नियोजन केले आहे. मात्र, केंद्र सरकारच्या ग्राहक व्यवहार विभागाने रब्बी उन्हाळ कांद्याला प्रतिकिल्ल १४३५ रुपये दर जाहीर केला आहे. 'नाफेड' खरेदी करताना उच्च दरचाच कांदा खरेदी करते. दराचा विचार करता बाजार समितीमध्ये सरासरी १५५०, तर जास्तीत जास्त २२०० रुपये प्रतिकिल्ल दर मि

ळत आहे. त्यामुळे दोन्ही ठिकाणच्या दरांत ३०० ते ५०० रुपयांची तफावत येत आहे. त्यामुळे 'नाफेड'च्या कांदा खरेदीचा कुठलाही फायदा होणार नसल्याचे शेतकऱ्यांकडून बोलले जात आहे. शासनाच्या कांदा खरेदीत असलेल्या जाचक अटी आणि कमी दर यापेक्षा कृषी उत्पन्न बाजार समितीमध्ये विक्री झालेल्या कांद्याला चांगला दर मिळत असल्याने शेतकऱ्यांचा कल बाजार समितीमध्येच विक्री करण्याकडे आहे.

जाहीर माफीनामा...

दैनिक अक्षराज वृत्तपत्रातुन शुक्रवार दिनांक १३ जून २०२५ रोजी संमिश्र पान नंबर ३ वर पालशेत येथे रेशनची हेराफेरी; किंगमेकर कोण? सदर मथळ्याखाली प्रसिद्धी झालेल्या बातमीवर पालशेत विविध कार्यकारी सेवा सहकारी सोसायटी लिमी. पालशेत यांचे सदर प्रसिद्धी झालेल्या बातमीमुळे संस्थेची तसेच चेअरमन, सेल्समन अन्य संचालक आणि नोकर वर्ग यांची बदनामी झाल्याचे पत्र दैनिक अक्षराज मीडिया मुख्य कार्यालयाकडे दिनांक २२ जून २०२५ रोजी व्हाट्सअपद्वारे पत्र प्राप्त झाले आहे. अक्षराज मीडिया संपादक आणि बातमी वार्ताहर यांचा पालशेत विविध कार्यकारी सेवा सहकारी सोसायटी लिमी.पालशेत यांच्या संस्थेची, संस्थेच्या पदाधिकाऱ्यांची, कर्मचारी व नोकर वर्गाची सदर बातमीच्या माध्यमातून बदनामी व्हावी हा हेतू मुळीच नव्हता तरी सदर विनंती पत्र अनुषंगाने या निवेदना द्वारे, जाहीर माफीनाम्याद्वारे सदर बातमीशी संबंधित संस्थेचे संचालक मंडळ, सेल्समन, व नोकरदार वर्ग यांना झालेल्या त्रासाबद्दल अक्षराज मीडियाच्या वतीने व अक्षराज मीडियाचे वार्ताहर उदय दणदणे दिलगिरी व्यक्त करण्यात येत आहे.

धन्यवाद !

संपादक
दैनिक अक्षराज

थोडक्यात

कलगी तुरा समाज उन्नती मंडळ मुंबई संस्थेची चिंतन सभा संपन्न

अक्षराज : उदय दणदणे
दि.२२, मुंबई : कलगी तुरा लोककला संवर्धनार्थ गेली ६१ कार्यरत असणारी कोकणातील शाहिरी परंपरेतील अग्रगण्य संस्था कलगी तुरा समाज उन्नती मंडळ -मुंबई संस्थेची शनिवार/रविवार दिनांक २१ व २२ जून २०२५ रोजी कार्यकारणी,जेष्ठ शाहिरी मार्गदर्शक मंडळी यांची संजीवनी फार्म हाऊस सफाळे (पालघर) येथे स्नेहसंमेलन व चिंतन सभा संपन्न झाली. सदर सभेत गेल्या तीन वर्षभरात केलेल्या कामांचा आढावा घेण्यात आला. कलाकारांना कला सादरीकरणास भेडसावणाऱ्या समस्या आणि संस्थेच्या नियम आणि अटी शर्ती कलाकार शाहीर मंडळी यांनी त्याचे पालन करून आपल्या पूर्वजांनी जोपसलेली ही कलगीतुरा ही लोककला तिची मातृसंस्था भविष्यात सुद्धा अशीच मोठ्या वैभवाने चालत राहावी त्या करिता सर्वांनी एकत्रित येऊन प्रामाणिक पणे काम करणे क्रमप्राप्त ठरते, विविध चर्चा चिंतन/मंथन अनुषंगाने काही शाहीर मंडळी यांना पत्रा द्वारे समज देऊन त्यांच्या चुका त्यांच्या लक्षात आणून देण्यात येणार आहेत आणि त्यातून ही त्यांच्यात अपेक्षित बदल न झाल्यास त्यावर संस्था योग्य ती कारवाई कण्याचे ठरविण्यात आले आहे. (क.तू.स.उ.मं) मुंबई संस्थेची कार्यकारणी कालावधी संपल्या मुळे पुढील कार्यकारणीची रचना कशी असावी याची सर्वानुमते सविस्तर चर्चा करण्यात आली. सदर चिंतन सभेसाठी संस्थेचे अध्यक्ष अनंत तांबे, उपाध्यक्ष सुरेश ऐनारकर, सुरेश चिबडे, सरचिटणीस संतोष धारशे, चिटणीस सुधाकर मास्कर, खजिनदार सत्यवान यादव, सदस्य सुरेश कदम, दीपक म्हादे, वादविवाद समिती उपाध्यक्ष चंद्रकांत धोपट सदस्य दामोदर गोरीवले, दिलीप नामे, उदय चिबडे आणि संस्थेचे जेष्ठ माजी अध्यक्ष चंद्रकांत गोताड, माजी सरचिटणीस नारायण चापडे व प्रचार प्रमुख उदय दणदणे यांनी उपस्थित राहून चर्चा सत्रात भाग घेतला. उपस्थित पदाधिकारी आणि वरिष्ठ मंडळी यांचे स्वागत आणि आभार सरचिटणीस संतोष धारशे यांनी केले केले. उपस्थित सर्व सभासदांनी या चर्चेमध्ये उत्स्फूर्तपणे सहभाग घेतल्यामुळे ही चिंतन सभा यशस्वीरित्या आणि मोठा आशावाद घेऊन संपन्न झाली.

डिजिटल जाहिरात फलक प्रवाशांच्या सुरक्षिततेस अत्यंत धोकादायक

अक्षराज : तानाजी ताकतोडे
दि.२३, ठाणे : ठाण्यातील महामार्गावर लावलेले सर्व डिजिटल जाहिरात फलक प्रवाशांच्या सुरक्षिततेस अत्यंत धोकादायक ठरत आहेत. असा आरोप सामाजिक कार्यकर्ते अजय जेया व सागर लबडे यांनी केला. मोजमाप करून असे आढळले आहे की या डिजिटल फलकांचा प्रकाशमानपणा १२० लव्झ आहे. प्रकाशातील इतका मोठा फरक वाहनचालकांच्या डोळ्यांवर ताण निर्माण करतो आणि त्यांचा वाहन चालविण्याचा एकाग्रपणा भंग करतो.

याशिवाय, या डिजिटल फलकांवर सातत्याने ऍनिमेशन व हलणारी दृश्ये दाखवली जात आहेत, ज्यामुळे वाहनचालकांचे लक्ष विचलित होते. महामार्गावर अशा प्रकारची दृश्ये दाखविणे हा गंभीर अपघाताचा धोका निर्माण करणारा प्रकार आहे. सर्व संबंधित नियम व मार्गदर्शक तत्वांनुसार, महामार्गावर कोणतेही अशा स्वरूपाचे फलक बसविणे अथवा प्रदर्शित करणे निषिद्ध आहे जे वाहनचालकांचे लक्ष विचलित करतात. तरीसुद्धा अशा फलकांना परवानगी देण्यात आली आहे हे दुर्दैवी आहे. असे अजय जेया म्हणाले.

अश्लील नृत्य करणाऱ्या बारवर पोलिसांची संयुक्त कारवाई

अक्षराज : विश्वनाथ शेनोय
दि.२३, कल्याण (ठाणे) : दि.२१ रोजी कोळसेवाडी पोलीस ठाणे हद्ददीतील सत्यम बार येथे अश्लील नृत्य चालत असलेले माहिती पोलीस उपयुक्त परिमंडळ ०३ मिळाल्यानंतर परिमंडल ०३ विशेष कारवाई पथक आणि कोळशेवाडी पोलीस ठाणे यांनी धडक कारवाई करत सत्यम बारचे मालक, चालक, मॅनेजर, कॅशियर, ५ पुरुष वेटर, ४१ महिला वेटर, ६३ ग्राहक असे एकुण ११३ विरुद्ध कोळसेवाडी पोलीस ठाण्यात गुन्हा नोंद करण्यात आली. या गुन्हे नोंद अशा प्रकारे गु.र.नं.४८७/२०२५, बीएनएस कलम २१६,२२३,५४,३(५) सह महाराष्ट्रातील हॉटेल्स रेस्टॉरंट अँड बार रूम मध्ये अश्लील नृत्य करण्यास प्रतिबंध व महिलांच्या प्रतिष्ठेचे संरक्षण (त्यात काम करणाऱ्या)कायदा २०१६ चे कलम ३,४,८(१) (२) (४) (डान्सबार बंदी कायदा) प्रमाणे गुन्हा नोंद करण्यात आली. सदर गुन्ह्याचे तपासात सत्यम बारचे मालक, चालक, मॅनेजर, कॅशियर असे ४ आरोपींना गुन्ह्यात अटक करून न्यायालयात समक्ष हजर केले असताना त्यांना १ दिवस पोलीस कस्टडी रिमांड देण्यात आले. या बारचे अधिक तपास कोळसेवाडी पोलीस ठाणे करत असून अशा लेडीज बार विरुद्ध कारवाई सुरू राहणार असल्याची माहिती पोलीस प्रशासनातर्फे देण्यात आले आहेत. सदरची कारवाई परिमंडल ३ अतुल झेंडे यांच्या मार्गदर्शनाखाली त्यांचे विशेष कारवाई पथक आणि कोळशेवाडी पोलीस ठाण्याचे वरिष्ठ पोलीस निरीक्षक गणेश न्हायदे, सपोनि दर्शन पाटिल, सपोनि फडोल, व गुन्हे प्रकटीकरण पथक अंमलदांनी केलेली आहेत.

अक्षराज

दिव्यात अनधिकृत बांधकाम करवाईच्या विरोधात नागरिक उतरले रस्त्यावर

अक्षराज : संजय पंडित
दि.२३, दिवा (ठाणे) : ठाणे महापालिकेकडून गेल्या काही म हिन्यांपासून अनधिकृत बांधकाम विरोधात कारवाई केली जात आहे. मात्र या कारवाईला प्रत्येक ठिकाणी नागरिकांचा प्रचंड विरोध होताना दिसत आहे. दिव्यातील खान कंपाउंड परिसरात देखील काल सोमवारी कारवाई सुरू असताना नागरिक मोठ्या प्रमाणात रस्त्यावर उतरले होते. पालिकेची कारवाई ताबडतोब थांबवावी अशीअग्रही मागणी नागरिकांनी केली आहे. या कारवाईच्या आधी ठाणे

महापालिकेने संबंधित मालकांना नोटीशीही दिल्या होत्या, त्यानंतर आता पालिकेकडून नियमानुसार कारवाई करण्यात येत असल्याचे पालिकेचे म्हणणे आहे. एकूण १३ इमारतींवर ही कारवाई करण्यात येत असल्याचे पालिका अधिकाऱ्याने यावेळी सांगितले. मात्र याला स्थानिक नागरिकांचा प्रचंड विरोध आहे. याच विरोधातून खान कंपाउंड परिसरातील पालिकेच्या या कारवाईला विरोध करताना महिला मोठ्या प्रमाणात रस्त्यावर उतरलेल्या होत्या.दिव्यातील अनधिकृत बांधकाम हटविण्याबाबत कोर्टानेही आदेश दिले होते. त्यानुसार ही कारवाई



केल्याची माहिती माहिती पालिकेच्या अधिकाऱ्यांनी दिली आहे. दिव्यासह ठाणे शहर आणि इतरही ठिकाणी देखील अशाच प्रकारे अनधिकृत बांधकाम हटविण्याचे काम सध्या सुरू आहे. या कारवाईसाठी मोठा फौजफाटाही तैनात करण्यात आला आहे. मात्र तरीही दिव्यात शेकडो महिलांनी रस्त्यावर उतरून या कारवाईला विरोध करीत

ही कारवाई थांबवण्याची मागणी केली आहे. दरम्यान यावेळी बोलताना संतप्त आंदोलनकर्त्या महिलांनी सांगितले की, 'आम्ही बऱ्याच दिवसांपासून येथे राहत आहोत. आम्हाला तोडफोडीबाबत कोणतीही नोटीस देण्यात आलेली नाही. पालिकेकडून थेट कारवाईला सुरुवात झाली. आमची इरात पूर्णपणे तयार झालेली आहे. आम्हाला वीज कनेक्शनही देण्यात आले आहे. इमारत अनधिकृत आहे म्हटल्यावर आम्हाला वीज कनेक्शनही द्यायला नको होते असंही विधान आंदोलक महिलांनी केलं आहे.

पर्यावरण दिनानिमित्त श्री खरवली आई सेवा ट्रस्ट शिळगाव वतीने वृक्षारोपण

अक्षराज : विनोद वास्कर
दि.२३, शिळगाटा (ठाणे) : आज दिनांक २३ जून २०२५ रोजी मौजे शिळ (खरवली देवी मंदिर परिसर), भोलेनाथ नगर, पोस्ट डावले ता.जि ठाणे या ठिकाणी सकाळी १०:०० वाजता श्री खरवली आई सेवा ट्रस्ट शिळगाव यांच्या नेतृत्वाखाली पर्यावरण दिनानिमित्त वृक्षारोपण कार्यक्रमाचे आयोजन करण्यात आले होते.

या कार्यक्रमाला आलेल्या मान्यवरांच्या हस्ते वृक्षारोपण करण्यात आले. आलेल्या मान्यवरांचे ट्रस्टी कडून सत्कार करण्यात आले. या कार्यक्रमाला मोठ्या संख्येने पंचक्रोशीतील नागरिक आले होते. पर्यावरण दिनानिमित्त ११०० वृक्ष वर्षभरात लावण्याचे उद्दिष्ट श्री खरवली आई सेवा ट्रस्टने ठेवले आहे. मागच्या २०२४ रोजी २०० लावण्यात आली होती. त्यापैकी १८० वृक्ष जगवले आहेत. वाढती लोकसंख्या आणि



विकासाच्या नावाखाली वर्षानुवर्षी जुनी वृक्ष ही तोडली जात आहेत.त्यामुळे पर्यावरणाचा समतोल पूर्णपणे बिघडला आहे. म्हणून यावर्षी जास्त जास्त वृक्ष लावण्याचा ट्रस्टचा उद्दिष्ट आहे. श्री खरवली देवस्थान येथून वृक्षारोपणाला प्रारंभ झाला. वृक्ष आमचे सर्वधन तुमचे ही मोहीम राबवण्यात आली. वृक्षापासून मानवाला बरेच फायदे होतात. पाऊस पडण्यासाठी वृक्षांची आपल्याला मदत होते.कोविडच्या काळात सर्व नागरिकांना कळाले आहे की हॉस्पिटलमध्ये ऑक्सिजन ला किती खर्च येतो. वृक्ष असतील

तर आपल्याला ऑक्सिजन मिळेल. वृक्ष असतील तर निसर्ग टिकेल आणि पुढची पिढी जिवंत राहील. वृक्ष आपले सोयरे आहेत. वृक्ष हेच आपले खरे वैभव आहे. वनविभागाच्या भूखंडावर कोणी अतिक्रमण करून बांधकामे करू नये त्यासाठी सर्वपक्षीय नेत्यांनी एकत्र यायला हवं असे मनोगत आलेल्या मान्यवरांनी केले.

या कार्यक्रमाला प्रमुख पाहुणे राजेश मोरे (आमदार कल्याण ग्राम ण), सुभाष भोईर (माजी आमदार), हीरा पाटील (माजी नगरसेवक), नंदू परब (भाजपा कल्याण जिल्हा

अध्यक्ष), सुनिल आलिमकार (मानव सेवा प्रतिष्ठान अध्यक्ष), संदिप मोरे (वनरक्षक अधिकारी), पी.एस.आय जाधव, हनुमान आलिमकर (हाशा रामा पाटील माध्यमिक उच्च माध्यमिक विद्यालय मुख्याध्यापक), निलिमा कल्याणकर (ठा.म.पा. शाळा क्र.२६ मुख्याध्यापिका), सुभाषी वाळज (ठा.म.पा शाळा क्र. ८१), साहील पाटील (भाजपा शिळ -दिवा युवा मोर्चा अध्यक्ष), संतोष भोईर (पोलीस पाटील संघटना तालुका अध्यक्ष ठाणे) बाबुराव मुढे; गणेश मुढे, विलास म्हात्रे, प्रवीण पावशे, गिरीश पाटील, गीता भोईर, रामचंद्र भोईर, विश्वनाथ पाटील, श्याम काटे, स्वप्निल पावशे, बाबाजी पाटील, रतन म्हात्रे, बबन भोईर, प्रशांत भोईर, ऋषिकेश भोईर, संदीप भोईर, विद्यार्थी, शिक्षक, ग्राम स्थ मंडळ शिळगांव, व श्री खरवली आई सेवा ट्रस्टचे सर्व पदाधिकारी व विस्वस्थ शिळगाव या कार्यक्रमाला उपस्थित होते.

शिवसेना वर्धापन दिनानिमित्त महात्मा फुले जन आरोग्य योजनेचे नागरिकांना १३०० मोफत कार्ड वाटप

अक्षराज : विनोद वास्कर
दि.२३, दिवा (ठाणे) : शिवसेना उध्दव बाळासाहेब ठाकरे दिवा शहराच्या वतीने शिवसेना वर्धापदिनानिमित्त महात्मा ज्योतिबा फुले जन आरोग्य कार्ड चे मोफत वाटप करण्यात आले ह्या कार्यक्रमाचे आयोजन शहर प्रमुख सचिन पाटील यांनी केले होते. या कार्यक्रम मध्ये एकूण १३०० नागरिकांनी लाभ घेतला. दिवा शहरात मोठ्या संख्येने मध्यम वर्गीय नागरिक राहत असून त्यांच्या निरोगी आरोग्य राहण्याच्या दृष्टीने कार्यक्रमाचे आयोजन करण्यात आले होते. सामाजिक कार्यकर्ते आकाश विचारे यांनी ह्यावेळी



जिल्हा प्रमुख दिपेश म्हात्रे आणि युवानेते सुमित भोईर ह्यांच्या प्रमुख उपस्थितीत त्यांच्या कार्यकर्त्यांसह शिवसेनेत जाहीर प्रवेश केला. ह्या वेळी लोकसभा संपर्क संघटीका मृणाल यज्ञेश्वरी, प्रवक्ते अनिश गाढवे, युवा सेना

जिल्हाधिकारी प्रतिक पाटील, उपजिल्हाप्रमुख विजय देसाई, उपजिल्हा संघटीका अंकिता पाटील, विधानसभा प्रमुख रोहिदास मुंडे, कळवा-मुंब्रा विधानसभा समन्वयक विजय कदम, शिक्षक सेनेचे महाराष्ट्र राज्य उपसचिव मारुती पडळकर, युवा सेना शहरधिकारी अभिषेक ठाकूर, शहर संघटीका ज्योती पाटील, शहरसमन्वयक प्रियाका सावंत, विधानसभा समन्वयक पंकज माळी, शहर सचिव उमेश राठोड, उपशहर संघटीका स्मिता जाधव, विभाग प्रमुख चेतन पाटील, रवी रसाळ, मारलेश्वर पथपेढीचे साटम महाराज आदी पदाधिकारी आणि कार्यकर्ते मोठ्या संख्येने उपस्थित होते.

मौजे शिळगांवात मोफत छत्री वाटप उपक्रम, वैदिका पाटील यांच्या हस्ते वितरण

अक्षराज : विनोद विनोद
दि.२२, शिळगाटा (ठाणे) : आज दिनांक २२ जून २०२५ रोजी कल्याण विधानसभा मतदारसंघातील मौजे शिळगावात येथे मोफत छत्री वाटप उपक्रम आयोजित करण्यात आला. या उपक्रमाचे आयोजन भारतीय जनता पार्टीचे कल्याण विधानसभा सुपर वॉरियर्स विनोद वास्कर यांनी शिळ गांवातील हनुमान मंदिर या ठिकाणी कार्यक्रम ाचे आयोजन केले होते. भारतीय जनता पार्टीचे शिळ- दिवा युवा मोर्चा अध्यक्ष साहिल पाटील यांच्या नेतृत्वाखाली या कार्यक्रमाचे आयोजन करण्यात आले होते. या कार्यक्रमात सौ. वैदिका साहिल पाटील यांच्या हस्ते महिला बचत गटातील महिलांना छत्र्यांचे वाटप करण्यात आले.

या प्रसंगी उपस्थित महिला बचत गटातील महिलांशी संवाद साधताना वैदिका पाटील म्हणाल्या की, भारतीय जनता पक्षाच्या कार्यसंस्कृतीत सर्वसामान्य नागरिक केंद्रस्थानी ही संकल्पना केवळ घोषवाक्य नाही, तर ती आम



च्या प्रत्यक्ष कृतीतून दिसून येते. अशा उपक्रमांद्वारे आम्ही मतदारसंघात सेवा आणि विकासाचा ठोस ठसा उमटवत आहोत.

त्या पुढे म्हणाल्या की, सामान्य जनतेच्या दैनंदिन जीवनात थेट उपयोगी ठरणारे उपक्रम हेच खरे जनतेचे प्रतिनिधित्व आणि विकासाचे खरे प्रतिबिंब आहे. हीच आमची कार्यपद्धती आणि आमचे उद्दिष्ट आहे.

कार्यक्रमात वैदिका पाटील, उल्का पाटील, कोमल चौधरी, वास्कर, लक्ष्मी पाटील, निरा भोईर, संगीता आलिमकर जया बबन भोईर, रेश्मा म्हात्रे, बेबीबाई काटे, सुमित्रा साळवी, निकिता काटे, सीताबाई

पाटील, लतिका भोईर, कमला पाटील, बारकूबाई पाटील, रूपाली वास्कर, गीता भोईर, अस्मिता आलिमकर, कांता भोईर, गुणाबाई भोईर, अनिता म्हात्रे, जाईबाई पाटील, बेबी पाटील, जया आलिमकर, वर्षा पाटील, मनीषा भोईर, संजीवनी काटे, मोनिका काटे, जया भोईर, अरुणा काटे, वंदना काटे, सपना साळवी, अर्चना काटे, अनिता काटे, सुलोचना आलिमकर, सुनिता भोईर, आणि सर्व महिला बचत गटातील महिला उपस्थित होत्या. शिळ गावातील महिला बचत गटातील महिलांनी या उपक्रमाचे स्वागत करत समाधान व्यक्त केले.

मोटर सायकल चालकांना मोफत १०० हेल्मेट वाटप

अक्षराज : सुनिल फडें
दि.२३, शहापूर (ठाणे) : सामाजिक कार्यकर्ते अॅड.बबनदादा हरणे, यांच्या वाढदिवसाचे औचित्य साधून कळगाव-चिंचवली-ठिले ग्रामपंचायत विद्यमान उपसरपंच अॅड.जयेश जगन घरत यांनी आज शहापूर तालुक्यातील संत तुकाराम महाराज चौक येथे अॅड.बबन दादा हरणे व उपस्थित मान्यवरांच्या हस्ते मोफत १०० हेल्मेटचे वाटप करण्याचा स्तुत्य उपक्रम राबविला.

सर्वप्रथम संत तुकाराम महाराज चौकाला पुष्पहार अर्पण करून त्यानंतर हेल्मेट वाटपाचा कार्यक्रम करण्यात आला.यावेळी कार्यक्रमाचे आयोजक कळगाव-चिंचवली-ठिले ग्रामपंचायत विद्यमान उपसरपंच अॅड. जयेश जगन घरत, टेंभरे ग्रामपंचायत विद्यमान उपसरपंच विशाल विशेष, शेरे ग्रामपंचायत विद्यमान उपसरपंच योगेश तारमळे, कृषी उत्पन्न बाजार समिती संचालक जगदीश पवार, शहापूर पोलीस स्टेशनचे पोलीस अधिकारी कोर त्यांचे सहकारी, सुनील घरत, अमित घरत, जगदीश घरत, निलेश घरत, अविनाश घरत, पत्रकार निलेश विशेष, विकास डोगरे, प्रसाद भोईर, संजय फडें, व नागरिक उपस्थित होते. या स्तुत्य उपक्रमाचे सर्वत्र कौतुक होत आहे.

प्रत्येक शहरातून, गावातून ऑलिम्पिकवीर तयार झाले पाहिजे - क्रीडामंत्री भरणे

ऑलिम्पिक दौड, खेळाडूंचा गौरव व क्रीडा प्रात्यक्षिकांने ऑलिम्पिक दिन साजरा

अक्षराज : प्रतिनिधी

दि.२३, पुणे : प्रत्येक शहरातून, गावातून जास्तीत जास्त ऑलिम्पिकवीर तयार झाले पाहिजेत. आगामी २०२८, २०३२ मधील ऑलिम्पिकमध्ये भारताला जास्तीत जास्त पदके मिळतील व या यशात महाराष्ट्राचा मोठा वाटा असेल असे प्रतिपादन राज्याचे क्रीडा व युवक कल्याण मंत्री दत्तात्रय भरणे यांनी पुण्यातील ऑलिम्पिक दिनाच्या समारंभात केले. राज्यात आज ऑलिम्पिक दौड, खेळाडूंचा गौरव व क्रीडा प्रात्यक्षिकांने क्रीडामय वातावरणात ऑलिम्पिक दिन साजरा करण्यात आला.

महाराष्ट्र ऑलिम्पिक संघटना, क्रीडा व युवक सेवा संचालनालय आणि सर परशुराम महाविद्यालय यांच्या संयुक्त विद्यमाने आयोजित ऑलिम्पिक दिन समारंभात ऑलिम्पिकपटू व अर्जून पुरस्कार खेळाडूंना गौरव करण्यात आला. क्रीडा व युवक कल्याण मंत्री दत्तात्रय भरणे यांच्या हस्ते ऑलिम्पिकपटू रेखा भिडे, मनोज पिंगळे, अर्जून पुरस्कार प्राप्त शंकुतला खटावकर, श्रीरंग ईनामदार, शांताराम जाधव, प्रदिप गंधे, स्मिता यादव, ऑलिम्पिक पत्रकार संजय दुधाणे, युवा खेळाडू गायत्री शिंदे, गाथा खडके यांचा शाल, सन्मानचिन्ह, पुष्पगुच्छ देऊन गौरव करण्यात आले. या प्रसंगी क्रीडा व युवक कल्याण विभागाच्या शीतल तेली-उगले, सहसंचालक सुधीर मोरे, उपसंचालक उदय जोशी, सुहास पाटील, युवराज नाईक, परशुराम महाविद्यालय प्राचार्य डॉ.सुनील



गायकवाड, महाराष्ट्र ऑलिम्पिक संघटनेचे महासचिव नामदेव शिरगांवकर, जिल्हा क्रीडाधिकारी जगन्नाथ लकडे, धनंजय भोसले आदी मान्यवर उपस्थित होते.

ऑलिम्पिक दिनानिमित्त सकाळी ८ वाजता ऑलिम्पिक दौड काढण्यात आली. ऐतिहासिक लाल महाल येथे क्रीडा ज्योत प्रज्वलीत करून दौड सुरू करण्यात आली. दौडीस शालेय विद्यार्थ्यांना मोठा प्रतिसाद लाभला.सायकलिंग व स्केटिंगपटूही दौडीत सहभागी झाले होते. एनसीसीच्या शालेय बॅन्ड पथकाच्या निनादात क्रीडा मंत्री दत्तात्रय भरणे यांनी दौडीचे स्वागत केले. शिव छत्रपती शिवाजी महाराजांच्या पुतळ्यास पुष्पहार अर्पण केल्यानंतर लेडी रमाबाई सभागृहामध्ये

ऑलिम्पिकवीर खाशाबा जाधव यांच्या प्रतिमेला अभिवादन करून मुख्य समारंभ रंगला. मल्लखांब, योगा, जिम्नॅस्टिक, तायक्वांदो, किकबॉक्सिंग, स्केटिंग डान्स व मर्दानी खेळाचे प्रात्यक्षिकांनी उपस्थितीची मने जिंकली.

खेळाडूंच्या गौरव समारंभानंतर राज्याचे क्रीडा व युवक कल्याण मंत्री दत्तात्रय भरणे,क्रीडा आयुक्त शीतल तेली-उगले यांची मनोगते झाली.खेळाडूंना पाठबळ देण्यासाठी राज्य सरकारने चांगले निर्णय घेतले आहे. क्रीडाखात्याने १४९ जणांना शासकीय नोकरी दिली आहे असे सांगून राज्याचे क्रीडा व युवक कल्याण मंत्री दत्तात्रय (मामा) भरणे पुढे म्हणाले की राष्ट्रीय, आंतरराष्ट्रीय स्तरावर महाराष्ट्राच्या खेळाडूंनी पदके जिंकण्यासाठी राज्याचा क्रीडामंत्री म्हणून मी तुमच्या पाठीशी खंबीरपणे उभा आहे.

महाराष्ट्रात अनेक गुणवान खेळाडू आहे.त्याचे प्रतिबिंब आपल्या पदकतालिकेत दिसले पाहिजे असे सांगून क्रीडा आयुक्त शीतल तेली-उगले यांनी सांगितले की, तळागाळातून खेळाडू शोधण्यासाठी आपल्या योजना सुरू आहेत. विकसीत महाराष्ट्र २०४७ यासाठी क्रीडा क्षेत्राचे धोरण निर्माण होत आहे. यासाठी खेळाडूंसह क्रीडा क्षेत्रातील सर्वांनीच गुगल फार्मवर आपल्या सूचना मांडा. या सूचनांचे आम्ही स्वागत करू. कार्यक्रमाचे प्रास्ताविक नामदेव शिरगांवकर यांनी केले तर आभार प्रदिप गंधे यांनी मानले.

लव्ह जिहाद विरोधात कडक कायदा करा - आमदार जगताप यांची मागणी

अक्षराज : वसंत रांधवण

दि.२२, अहिल्यानगर : भारतामध्ये आजपर्यंत एकही मुस्लिमचे हिंदू धर्मात बळजबरीने धर्मांतर झालेले नाही. पण भारतासह भारताबाहेरील हिंदू आज धर्मांतरामुळे असुरक्षित आहेत. त्यामुळे या धर्मांतर करणाऱ्या जिहादी वृत्तीच्या व पार्श्वीच्या कामाला प्रखर विरोध होण्यासाठी केवळ मोर्चे काढून उपयोग नाही. हिंदूंचे धर्मांतर होणार नाही, यासाठी प्रत्येकाने जागरूकपणे काम करावे. राज्य सरकारने व केंद्र सरकारने तातडीने धर्मांतर विरोधात व लव्ह जिहाद विरोधात चांगला कडक कायदा आणावा. जेणेकरून कोणताच निःष्पाप हिंदू धर्मांतरास बळी पडणार नाही, अशी मागणी आमदार संग्राम जगताप यांनी केली.

धर्मांतर विरोधी कायदा राज्यात व

देशात लागू झाला पाहिजे या मागणीसाठी आमदार संग्राम जगताप यांच्या पुढाकारातून दिनांक २२ जून २०२५ रोजी अहिल्यानगर शहरातील छत्रपती शिवाजी महाराजांच्या पुतळ्यापासून भारतरत्न डॉ. बाबासाहेब आंबेडकर यांच्या पुतळ्यापर्यंत जनआक्रोश मोर्चा काढण्यात आला.

यावेळी मार्केट याई चौकात झालेल्या सभेत संग्राम जगताप बोलत होते. यावेळी आमदार गोपीचंद पडळकर, वर्षा डहाळे व आदिनाथ पालवे महाराज आदींसह मोठ्या संख्येने हिंदुत्ववादी संघटनांचे पदाधिकारी, राष्ट्रीय स्वयंसेवक संघाचे पदाधिकारी, राष्ट्रवादी काँग्रेसचे पदाधिकारी, महिला व कार्यकर्ते मोठ्या संख्येने उपस्थित होते. यावेळी मोर्चात सहभागी झालेल्या महिलांनी पेटत्या मशाली हातात घेतल्या होत्या तर धम



र्तार विरोधी कायद्याची मागणी करणारे फलकही हातात घेतले होते.

पुढे आमदार जगताप म्हणाले, सांगली जिल्ह्यातील ऋतुजा राजगे या उच्चशिक्षित हिंदू भगिनीची सोशल मीडियाच्या माध्यमातून फसवणूक करून लग्नानंतर ख्रिश्चन धर्म स्वीकारण्यासाठी सासरच्या लोकांकडून छळ केला गेला. पण ती भगिनी ठाम राहात धर्मांतर केले नाही. तर छत्रपती संभाजी महाराजांप्रमाणे

बलिदान पत्कारले. तिचे हे बलिदान कधी विसरता कामा नये, म्हणून देशात व राज्यात धर्मांतर विरोधी कायदा होणे आवश्यक आहे. वेगवेगळ्या मागिने सातत्याने हिंदू धर्मावर हल्ले होत आहेत. हे हल्ले थोपविण्यासाठी आपण धर्मासाठी एकत्र येणे आवश्यक आहे. त्याचप्रमाणे लव्ह जिहाद विरोधात व लोकसंख्या नियंत्रण कायदा तातडीने अमलात आला पाहिजे.

घणसोलीत अनधिकृत बांधकामावर तोडक कारवाई

अक्षराज : जे.के.पोळ

दि.२३, नवी मुंबई : महापालिकेच्या अतिक्रमण विभागाच्या वतीने नोटीस देऊनही संबधितांनी नोटीशीची दखल न घेतल्यामुळे अनधिकृत बांधकामाविरोधात नवी मुंबई महानगरपालिका विभागामार्फत आयुक्त डॉ.कैलास शिंदे यांच्या निर्देशानुसार व अतिरिक्त आयुक्त (२) डॉ.राहुल गेटे व उपआयुक्त (अतिक्रमण) डॉ.कैलास गायकवाड यांच्या मार्गदर्शनाखाली अतिक्रमण विभागाने घणसोली विभागात निष्कासनाची कारवाई करण्यात आली.

नवी मुंबई महानगरपालिका विभाग कार्यालय घणसोली शेखनारायण गुप्ता (घरमालक), ओशीलाल गरीब ओसवाल (घरमालक), सोनू भोलेकुमार, गुप्ता (विकासक) बच्चू चाळ, दत्तनगर, घणसोली गाव,



नवी मुंबई यांचे आरसीसी तळमजला +३ मजल्याचे काम प्रगतीपथावर होते, नवी मुंबई महानगरपालिकेची कोणतीही पुर्व परवानगी न घेता अनधिकृतपणे सुरू केले होते. सदरील अनधिकृत बांधकामांस घणसोली विभागामार्फत महाराष्ट्र प्रादेशिक नियोजन व नगररचना

अधिनियम १९६६ मधील कलम ५४ अन्वये नोटीस बजाविण्यात आलेली होती. संबधितांनी केलेले अनधिकृत बांधकाम स्वतःहून हटविणे आवश्यक होते. परंतु त्यांनी सदर ठिकाणी अनधिकृत बांधकाम सुरू ठेवले होते. सदर अनधिकृत बांधकामावर नवी मुंबई म हानगरपालिकेकडून तोडक मोहिमेचे आयोजन करण्यात आलेले होते. त्यानुसार सदरील अनधिकृत बांधकाम हटविणेपोटी कामगार, ब्रेकर, गॅसकटर व जेसीबी सोबत या धडक मोहिमेसाठी घणसोली विभागाचे सहाय्यक आयुक्त तथा विभाग अधिकारी अतुल खरात, सहाय्यक कनिष्ठ अभियंता रोहित ठाकरे तसेच इतर अधिकारी / कर्मचारी, स्थानिक पोलीस स्टेशनमधील पोलीस पथक तैनात होते. यापुढे देखील अशा प्रकारे कारवाई तीव्र करण्यात येणार आहे.

बोरीत वृक्षारोपण कार्यक्रम संपन्न

अक्षराज : बाळू धायगुडे

दि.२३, खंडाळा (सातारा) : फलटण एज्युकेशन सोसायटी संचलित श्रीमंत शिवाजीराजे उद्यानविद्या महाविद्यालय फलटणच्या सातत्या सत्रातील उद्यान दुतांनी ग्रामीण उद्यानविद्या कार्यानुभव कार्यक्रमांतर्गत डॉ.बाबासाहेब आंबेडकर सांस्कृतिक भवन बोरी येथे सोमवार,दि.२३ जुन २०२५ रोजी सकाळी ९ ते ११ या वेळेत वृक्षारोपण कार्यक्रमाचे आयोजन करण्यात आले. यावेळी सहाय्यक कृषी अधिकारी विलास मोरे, माजी सरपंच सचिन धायगुडे, भगवान दादा शेडगे, उपसरपंच सतीश येळे, बोरी विकास सोसायटी चेअरमन गणेश धायगुडे,बोरी विकास सेवा सोसायटी चे सचिव गुलाब भाई पठाण,कृषी उत्पन्न बाजार समिती लोणंद मा उपसभापती सुरेश जावळे,माजी ग्रामपंचायत सदस्य प्रकाश जावळे,वीर योद्धा प्रतिष्ठान खंडाळा तालुका उपाध्यक्ष स्वप्निल जावळे,प्रफुल्ल जावळे,सामाजिक कार्यकर्ते प्रकाश जावळे,प्रगतशील बागायतदार पोपटराव धायगुडे ,मारुती जावळे व ग्रामस्थ उपस्थित होते. यावेळी सहाय्यक कृषी अधिकारी मोरे साहेब व उद्यानदुतांनी झाडांचे महत्त्व पटवून दिले व फणस,अशोका, आंबा ही झाडे लावण्यात आली. या उपक्रमासाठी श्रीमंत शिवाजीराजे उद्यानविद्या महाविद्यालयाचे प्राचार्य डॉ.एस.डी. निंबाळकर, कृषी महाविद्यालयाचे प्राचार्य डॉ.यु.डी.चव्हाण, कार्यक्रम अधिकारी, डॉ.जे.व्ही.लेंबे, प्रा.डॉ.ए.के.अभंगराव व समन्वयक प्रा.ए.डी.पाटील यांच्या मार्गदर्शनाखाली उद्यानदूत माने आकाश, रामभरे पार्थ, अभंग सनी, बर्गे रुपेश, भोईटे रविजार यांनी हा कार्यक्रम यशस्वीरित्या पार पाडला.

थोडक्यात

स्वच्छता सर्वेक्षणात जिल्ह्यातील सर्व ग्रामपंचायतींची तपासणी

मुख्य कार्यकारी अधिकारी आनंद भंडारी यांची माहिती

अक्षराज : वसंत रांधवण

दि.२३, अहिल्यानगर :

स्वच्छ भारत मिशन अंतर्गत स्वच्छ सर्वेक्षण ग्रामीण २०२५ या उपक्रमांतर्गत जिल्ह्यातील सर्व ग्रामपंचायतींमध्ये घनकचरा व सांडपाणी व्यवस्थापनासाठी निर्माण झालेल्या सुविधांचा प्रत्यक्ष वापर, परिसरातील स्वच्छता, प्लास्टिकमुक्तीची अंमलबजावणी व ग्रामस्थांच्या मानसिकतेत झालेल्या सकारात्मक बदलांची केंद्र शासनामार्फत तपासणी होणार आहे. यासाठी लोकसहभाग व श्रमदानातून सार्वजनिक सुविधा प्रभावीपणे वापरण्याचे आवाहन मुख्य कार्यकारी अधिकारी आनंद भंडारी यांनी केले आहे.

प्रत्येक ग्रामपंचायतीची हजार गुणांच्या आधारे तपासणी होणार असून यातून जिल्हा व राज्याचे गुणांकन निश्चित होईल. यामध्ये घनकचरा व सांडपाणी व्यवस्थापनावर १२० गुण, ग्रामस्थांचा प्रतिसाद १०० गुण, सुविधांच्या वापरासाठी २४० गुण तर प्रत्यक्ष निरीक्षणासाठी ५४० गुणांच्या प्रश्नावलीचा समावेश आहे.

या पाहणीदरम्यान पुढील बाबींवर विशेष भर दिला जाणार आहे. यात प्लास्टिक संकलन व व्यवस्थापन, खतरखड्ड्यांचे व्यवस्थापन, परिसर स्वच्छता, कुटुंब भेटीद्वारे माहिती संकलन, वैयक्तिक शौचालयांचा वापर, हात धुण्याच्या सवयी, ओला-सुका कचरा वर्गीकरणासाठी दोन कचरा कुंडींचा वापर, ग्रामपंचायतीद्वारे नियमित कचरा संकलन व वाहतूक व्यवस्थापन, मैलागाळ उपसासाठी उपलब्ध असलेली यंत्रणा व माहितीचा दर्शनी भागावर उल्लेख, धार्मिक स्थळे, शाळा, अंगणवाड्या, बाजारतळ यांसारख्या ठिकाणांची स्वच्छता यांचा समावेश राहणार आहे.

थेट जनतेतून सरपंच पदासाठी पुन्हा आरक्षण सोडत

३०० ओबीसींचे सरपंच तर ६२४ खुल्या वर्गासाठी

अक्षराज : वसंत रांधवण

दि.२३, अहिल्यानगर : राज्याच्या ग्रामविकास विभागाने २०३० पर्यंत मुदत संपणाऱ्या ग्रामपंचायतींच्या सरपंच पदाचा राज्याचा कोटा निश्चित केला. त्यामध्ये अहिल्यानगर जिल्ह्यातील आगामी मुदत संपणार्था १२२३ ग्रामपंचायतींच्या सरपंचपदाची आरक्षणे निश्चित करण्यात आली आहेत. त्याचे राजपत्र ग्रामविकास विभागाने जारी केले आहे. त्यानुसार थेट जनतेतून सरपंच निवडताना किती ग्रामपंचायतीसाठी कोणते आरक्षण असेल याबाबतची घोषणा या विभागाने केली आहे. यात मुदत संपणार्था आगामी काळात निवडणुका होणार्था १२२३ ग्रामपंचायतींतील ६२४ खुला वर्ग तर ३०० सरपंच पदे ओबीसींसाठी असतील. यापैकी ५० टक्के महिलांसाठी राखीव असल्याने खुल्या प्रवर्गातील ३१२ तर ओबीसींपैकी १६५ सरपंचपद महिलांसाठी आरक्षित असेल. अनुसूचित जातीसाठी आरक्षित सरपंच पदे १५० असून त्यापैकी ७५ महिलांसाठी. अनुसूचित जमातीसाठी आरक्षित सरपंच पदे ११९ असून त्यापैकी ६० महिलांसाठी आरक्षित राहणार आहेत.

कोडेन फॉरपेट सिरप अंमली पदार्थ बेकायदेशीर

विक्री करणाऱ्या त्रिकुटांवर पोलिसांची झडप

अक्षराज : विश्वनाथ शेनोय

दि.२२, कल्याण (ठाणे) : कल्याण व डोंबिवली शहर परिसरात बेकायदेशीर अंमली पदार्थ विक्री करणारे पेडलर यांचेवर व लेडीज बार कारवाई करण्यासाठी पोलीस उप आयुक्त, परिमंडळ ३ कल्याण अतुल झेंडे यांचे विशेष कारवाई पथकाने व पोलीस ठाणे यांनी परिमंडळात अंमली पदार्थ व लेडीज बार विरोधी कारवाई करण्यात आली. दिनांक २२ जून २०२५ रोजी बाजारपेठ पोलीस ठाणे हद्ददीत फोर्टीज हॉस्पिटलकडून बकरी मंडईकडे जाणाऱ्या रस्त्यावर जात असताना सदर ठिकाणी आरोपी १) तौसिफ आसिफ सुर्वे, वय ३४ वर्षे, व्य. ड्रायव्हर रा.ठि. गोविंदवाडी, कुदरत मंजील, रूम नं१५, दुसरा माळा, बाजारपेठ, कल्याण प.जि. ठाणे, २) लिंगराज अपाराय आलगुड, वय ४० वर्षे, रा. ठि. फलॅट नं. १७, ए लक्ष्मी निवास, न्यु जेवरगी रोड, उदयनगर, कलबुर्गी कर्नाटक राज्य. ३) इरफान उर्फ मोहसीन इब्राहीम सय्यद, वय ३४ वर्षे, रा. ठि. ए. बी. मंदिर रोड, लालगिरी मस्जिद जवळ, चवडेश्वर कॉलनी, गुलबर्गा, कर्नाटक हे संशयास्पदरित्या कोणाचीतरी वाट पाहत असतांना दिसून आले. सदर आरोपी हालचाली व हावभाव संशयास्पद वाटल्याने सदर आरोपींची अंगझडती घेतली असता त्यांचे अंगझडतीमध्ये Codeine Phosphate Tripolidine Hcl. Syrup ANREX COUGH SYRUP या नावाचे लेबल असलेल्या १०० मि.लिच्या सिलबंद एकुण १२० बॉटल्स किंमत २७,०००/-या मिळून आल्याने अंगझडती पंचनामा अंतर्गत दोन पंच यांचे समक्ष जप्त करण्यात आल्या असुन संबधीत आरोपीनंवर बाजारपेठ पोलीस ठाणे येथे गु.र.नं. ३८९/२०२५ एन.डी.पी.एस कायदा कलम ८ (क), २२ (क) सह औषधे व सौंदर्य प्रसाधने अधिनियम १९४० चे अंतर्गत १९४५ चा नियम कलम १८ (क), १८ (अ), २७ (अ), २८ प्रमाणे गुन्हा दाखल करून पुढील तपास चालू आहे. सदरची कारवाई परिमंडल ०३ अतुल झेंडे यांचे विशेष कारवाई पथक आणि बाजारपेठ पोलीस स्टेशन वारिष्ठ पोलीस निरीक्षक आणि अंमलदारांनी केली आहेत.

आरटीओ कार्यालयाच्या येथील फुटपाथचे झाकण उघडे;

दुरुस्तीसाठी नागरिकांची मागणी

अक्षराज : गणेश जाधव

दि.२३, नेरुळ (नवी मुंबई) :

परिवहन कार्यालय या ठिकाणी आपल्या वाहनांच्या काम काजासंदर्भात हजारो नागरिक ये-जा करत असतात. तसेच आजू-बाजूला रहिवाशी वस्ती व शाळा असल्याकारणाने शालेय विद्यार्थी, स्थानिक रहिवासी तसेच आरटीओ कामानिमित्त नवी मुंबई येथील नागरिकांची याच फुटपाथ वरून मोठ्या प्रमाणात ये-जा चालू असते. तरी नवी मुंबई महानगरपालिका प्रशासनाने ताबडतोब या फुटपाथची दुरुस्ती करून पुढील होणारा अनर्थ टाळावा. अशी मागणी जागृत नागरिकांनी लावून धरलेली आहे.

